

# फुटबाल टूर्नामेंट में 32 से अधिक टीमों भाग लेंगी

लुधियाना, 17 जनवरी (विवकी): विश्व की बड़ी चाय कम्पनी टाटा ग्लोबल बैवरेज लिमिटेड 19 और 20 जनवरी को लुधियाना में अपनी टाटा टी जागो रे इंटर मिलान सॉकर स्टार्स 2012 के 5वें संस्करण से पर्दा उठाएगा।

इस फुटबाल टूर्नामेंट का आयोजन मोती नगर स्टेडियम, सैक्टर 32 लुधियाना के फुटबाल स्टेडियम में किया जाएगा। भारत में अंडर-15 फुटबाल टैलेंट खोज का श्रेय टाटा टी को जाता है। कम्पनी नामी फुटबाल क्लब एफ.सी. इंटरनेजिओनेल मिलानो (इंटर मिलान) के साथ मिलकर इसका आयोजन कर रही है। इस 2 दिवसीय टूर्नामेंट में 32 स्कूलों के 350 से

ज्यादा खिलाड़ी भाग लेंगे। इसमें जीतने वाली टीम शिलांग में होने वाली राष्ट्रीय चैम्पियनशिप के लिए देश के विभिन्न क्षेत्रों से चुनी गई। 14 अन्य टीमों के साथ भिड़ेगी। टूर्नामेंट के हैड स्काउट जमशिद नासिरी ने बताया कि करीब 15 क्षेत्रों के 30 असामान्य प्रतिभा वाले बच्चों को इंटर मिलान और भारतीय कोचों द्वारा प्रशिक्षण दिया जाएगा जिनमें 16 बच्चों को मिलान के लिए चुना जाएगा, जहां वे इंटरनल यूथ फ्रैंडली टूर्नामेंट में भारत का प्रतिनिधित्व करेंगे। टाटा ग्लोबल बैवरेज के रिजनल प्रेसीडेंट साऊथ एशिया संजीव सरिन ने कहा कि टाटा टी सॉकर स्टार्स कार्यक्रम के शुरुआत के बाद से कई मोड़ आए हैं।